

संक्षिप्त

सड़क हादसे में युवक की मौत

उदयपुर, (कास)। पानरवा थाना क्षेत्र में ट्रैक्टर से कुचला जाने पर युवक की मौत हो गई। पुलिस से प्राप्त जानकारी के अनुसार शुक्रवार रात में पानरवा थाना क्षेत्र में ट्रैक्टर बड़ा नाला रोड़ पर हुए सड़क हादसे में ट्रैक्टर से कुचला जाने पर आमलोदा घाटा फ्लासिया निवासी देवीलाल गरामिया (25) पुत्र धनाराम की मौत हो गई। हादसे की सूचना मिलने पर एएसआई निमल ने मौके पर पहुंच कर मृतक को झटेल चिकित्सालय मोर्चरी में रखवा परिजनों को घटना की जानकारी दी। जिनके आने पर पोस्टमार्टम होगा। देवीलाल पानरवा थाना में आयोजित सामाजिक समारोह में शामिल होंगे आया था। जहां से वापस लौटते समय बीच रास्ते बड़ा नाला रोड़ पर साधियों से बातचीत कर रहा था। इस दौरान ट्रैक्टर ने उसे कुचल दिया।

दो स्थाई वारंटों गिरफ्तार

उदयपुर, (कास)। ऋषभदेव थाना पुलिस ने लम्बे समय से फरार दो स्थाई वारंटों को गिरफ्तार किया। जिला पुलिस अधीक्षक डॉ. अमृता दुहन के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहुर के सुपरविजन में ऋषभदेव थानाधिकारी हेमंत अहारी के नेतृत्व में गठित दल ने फरार चल रहे स्थाई वारंट मनीष पुत्र जयानंद उर्फ जैना मोघा निवासी मसारा की आवेरी फला सामला ऋषभदेव तथा पंकज पुत्र अमृत उर्फ अमरा मोघा निवासी मसारा की आवेरी फला सामला ऋषभदेव को गिरफ्तार किया।

अवैध शराब से भरी कार जब्त

उदयपुर, (कास)। पाटिया थाना पुलिस ने अवैध शराब से भरी कार जब्त कर प्रकरण दर्ज किया। तलाशी अभियान के दौरान गठित दल ने नाकाबंदी के दौरान कार को रूकने का इशारा किया। इस पर चालक कार भगा ले गया जो विद्युत पोत से जा टकराई। इस दौरान चालक कार से उतर कर फरार हो गया।

ग्रीष्मवकाश कटौती के विरोध में किया प्रदर्शन



ग्रीष्मवकाश कटौती के विरोध में शिक्षक संगठन ने प्रदर्शन किया।

उदयपुर, (निर्स)। राजस्थान शिक्षक संघ लोकतांत्रिक, जिला शाखा डूंगरपुर के तत्वावधान में शनिवार को प्रदर्शनक सुभाष चंद्र भट्ट के निर्देशन में एवं जिलाध्यक्ष हरिओम पंचाल की अध्यक्षता में कलेक्ट्रेट कार्यालय, डूंगरपुर के सामने शिक्षकों द्वारा सांस्कृतिक धरना प्रदर्शन आयोजित किया गया।

इस धरना प्रदर्शन में जिले भर से बड़ी संख्या में शिक्षक साधियों एवं शिक्षिका बहनों ने भाग लेकर शिक्षा विभाग द्वारा शिक्षकों के ग्रीष्मवकाश में 10 दिवस की कटौती के निर्णय के प्रति

रेलवे अंडर पास का शिलान्यास

उदयपुर, (कास)। विधायक ताराचंद जैन ने शहर विधानसभा में आने वाले छोटी नोखा, बड़ी नोखा रेलवे अंडर पास का शिलान्यास किया। इस रेलवे अंडर पास के बनने से कई कॉलोनिआस आपस में जुड़ेंगी और स्थानीय लोगों को लम्बा घूमकर नहीं जाना होगा।

जानकारी के अनुसार शहर विधानसभा में बड़ी नोखा, छोटी नोखा में रेलवे अंडर पास की सख्त जरूरत थी। यहां से पानेरियों की मादड़ी, टैकरी सहित अन्य क्षेत्रों में जाने के लिए क्षेत्रवासियों को लम्बा घूमकर जाना पड़ता था। स्थानीय लोगों ने यह समस्या उदयपुर शहर विधायक ताराचंद जैन को बताई। शहर विधायक जैन ने इस समस्या को लेकर रेलवे और यूडीए के अधिकारियों से चर्चा की और एक अंडर पास निकालने पर सहमत बनी। अब रेलवे अंडर पास का काम शुरू हुआ। जिसका उदयपुर शहर विधायक ताराचंद जैन ने शनिवार को शिलान्यास किया। इस मौके पर लोगों को सम्बोधित करते हुए उदयपुर शहर विधायक ताराचंद जैन ने कहा कि शहर विकास के लिए बजट की बाधा नहीं है। उदयपुर के विकास के लिए सरकार भी प्रतिबद्ध है और भाजपा सरकार में जिस विकास के काम को लेकर बजट मांगा है वह पूरा हुआ है। विधायक जैन ने कहा कि आने वाले समय में शहर विधानसभा में ओर भी कई विकास के काम होंगे।

आबादी के पास दिखा लेपर्ड


डूंगरपुर, (निर्स)। जिले के कोकापुर से चारवाड़ा रोड पर आबादी के पास एक लेपर्ड नजर आया है। शनिवार सुबह झाड़ियों के बीच लेपर्ड दिखने के बाद से आसपास के क्षेत्र में दहशत का माहौल है।

लोग खेतों और जंगल की तरफ जाने से भी कतरा रहे हैं। वहीं लोगों ने वन विभाग को सूचना दी है। विभाग उसे ट्रैक करने का प्रयास कर रहा है। लेपर्ड के पानी की तलाश में आने की संभावना जताई जा रही है। जानकारी के अनुसार शनिवार सुबह के समय जब टैक्सि ड्राइवर रोज की तरह चारवाड़ा से कोकापुर की तरफ जा रहा था। इसी दौरान एक चारवाड़ा गांव के पास ही एक लेपर्ड झाड़ों के किनारे झाड़ियों में दिखाई दिया। लेपर्ड सड़क से होते हुए खेतों, झाड़ियों और पहाड़ियों के तरफ भागने लगा।

पिम्स में दार्शनिक काव्यग्रंथ 'अंतिम साक्षी' का विमोचन

उदयपुर, (कास)। पेसिफिक इंस्टीट्यूट ऑफ मेडिकल साइन्सेज, उमरडा में दार्शनिक काव्यग्रंथ 'अंतिम साक्षी' का भव्य विमोचन समारोह गरिमायक वातावरण में संपन्न हुआ। कार्यक्रम में संस्थान के चेयरमैन आशीष अग्रवाल ने पुस्तक का औपचारिक विमोचन करते हुए लेखक को शुभकामनाएँ दीं और इस कृति को विद्यार्थियों एवं समाज के लिए अत्यंत उपयोगी बताया।

इस कृति के लेखक वैकटेश्वर इंस्टीट्यूट ऑफ पैरामेडिकल साइन्सेज के प्राचार्य डॉ. अनन्त प्रकाश गुप्ता हैं, जो उदयपुर संभाग के ख्यातिलब्ध होम्योपैथिक चिकित्सक के रूप में ही अपनी विशेष पहचान रखते हैं। विमोचन अवसर पर डॉ. गुप्ता ने कहा कि 'अंतिम साक्षी' केवल एक काव्य-संग्रह नहीं, बल्कि मनुष्य के भीतर उठने वाले गहन प्रश्नों, आत्ममंथन और आत्म-साक्षात्कार की एक दार्शनिक यात्रा है। उन्होंने बताया कि यह पुस्तक किसी अंतिम सत्य का दावा नहीं करती, बल्कि पाठकों को अपने भीतर झाँकने और स्वयं से संवाद करने के लिए प्रेरित करती है। उन्होंने कहा कि जीवन हमें तैयार



पिम्स में दार्शनिक काव्यग्रंथ 'अंतिम साक्षी' का विमोचन किया गया।

रूप में नहीं मिलता, बल्कि हमें अपने निष्कर्षों, साहस और सत्य के चयन के माध्यम से उसे स्वयं गढ़ना पड़ता है। इस कृति में स्वतंत्रता, भय, एकांत, शून्य और आत्म-स्वीकृति जैसे विषयों को गहराई से प्रस्तुत किया गया है, जो पाठकों को अपने जीवन के प्रति अधिक सजग और ईमानदार बनने की प्रेरणा देगा।

साई तिरुपति यूनिवर्सिटी के वाइस चांसलर डॉ. प्रशांत नाहर ने इस पुस्तक को ज्ञान और संवेदनाओं का सुंदर समन्वय बताते हुए कहा कि यह विद्यार्थियों को सकारात्मक सोच और गहन चिंतन की दिशा प्रदान करेगा। यह पाठकों को जीवन के वास्तविक अर्थ को समझने की दिशा में प्रेरित करती है। पिम्स मेडिकल कॉलेज के प्राचार्य डॉ.

एनजीएस तकनीक से जटिल रक्त रोग का हुआ खुलासा

उदयपुर, (कास)। गीतांजली हॉस्पिटल में चिकित्सा क्षेत्र की एक बड़ी उपलब्धि सामने आई है, जहां आधुनिक नेक्ट जेनरेशन सीक्वेंसिंग (एनजीएस) तकनीक की मदद से एक दुर्लभ और जटिल रक्त संबंधी बीमारी का सफलतापूर्वक निदान किया गया। इस उपलब्धि से मरीज को नई उम्मीद मिली है।

अस्पताल के हेमेटोलॉजी विभाग के विशेषज्ञ डॉ. नितिन चौधरी ने 29 वर्षीय गर्भवती महिला के जटिल केस में यह सफलता हासिल की। महिला पिछले छह माह से लगातार कमजोरी, पीलिया (जान्डिस), तिल्ली (स्पीन) का बढ़ना, खून का टूटना, पेट में सूजन के साथ-

साथ पित्ताशय की पथरी (गॉल ब्लैडर स्टोन) और किडनी में पथरी (रीनल स्टोन) जैसी समस्याओं से भी जूझ रही थी। जांच के दौरान मरीज के लीवर और प्लीहा का आकार बढ़ा हुआ पाया गया तथा हीमोग्लोबिन स्तर भी काफी कम था, जिसके चलते उसे कई बार रक्त चढ़ाना पड़ा। लंबे समय तक विभिन्न अस्पतालों में उपचार के बावजूद बीमारी का सटीक कारण स्पष्ट नहीं हो पाया था। एडवॉंस जिन जांच (उए) के माध्यम से आखिरकार बीमारी की जड़ तक पहुंचा गया। जांच में मरीज को वंशानुगत स्फेरोसाइटोसिस (हेरेडिटरी स्फेरोसाइटोसिस) और गिल्बर्ट सिंड्रोम (गिल्बर्ट सिंड्रोम) का दुर्लभ संयोजन

पाया गया। रिपोर्ट के अनुसार जिन में बदलाव और जिन में पॉलिमॉर्फिज्म इस स्थिति के प्रमुख कारण हैं। विशेषज्ञों के अनुसार यह केस बेहद दुर्लभ है। विश्व स्तर पर ऐसे गिने-चुने मामले ही सामने आए हैं, जबकि भारत में यह दूसरा और पश्चिमी में भी बहुत कम मामलों में दर्ज किया गया है।

खास बात यह है कि यह बीमारी सामान्यतः आनुवंशिक होती है, लेकिन इस मरीज के माता-पिता में इसके लक्षण नहीं पाए गए, जिससे यह मामला और भी जटिल बन गया। डॉ. नितिन चौधरी ने बताया कि समय पर सही जांच और आधुनिक तकनीकों के उपयोग से ऐसे जटिल रोगों का प्रभावी प्रबंधन संभव है।

कार में लगी आग

राजसमन्द, (निर्स)। केला क्षेत्र के पसुंद गांव स्थित बालाजी मार्बल गोदाम में शनिवार शाम करीब 4.30 बजे खड़ी एक कार में अचानक आग लग गई। देखते ही देखते कार धूँ-धूँ कर जलने लगी, जिससे मौके पर अफ-रा-तफ री का माहौल बन गया। घटना के दौरान गोदाम में मौजूद लोग चबरा गए और तुरंत बाहर की ओर भागे।

प्रत्यक्षदर्शियों के अनुसार कार से पहले धुआं उठता दिखाई दिया और कुछ ही मिनटों में आग ने विकराल रूप ले लिया। आग इतनी तेजी से फैली कि पूरी कार उसकी चपेट में आ गई। लोगों ने आग बुझाने का प्रयास किया, लेकिन सफ लता नहीं मिल पाई। स्थिति विगड़ती देख तुरंत दमकल विभाग को सूचना दी गई। सूचना मिलते ही दमकल की गाड़ी मौके पर पहुंची और कड़ी मशकत के बाद आग पर काबू पाया। समय रहते आग बुझा दी गई।

चार देशों से आए राजदूतों का किया स्वागत

उदयपुर, (कास)। सिटी पैलेस उदयपुर में डॉ. लक्ष्मण सिंह मेवाड़ की उपस्थिति में चार देशों से आए राजदूतों का स्वागत किया गया।

इस अवसर पर अर्जेंटीना के राजदूत मारियानो कॉसिनो, कोलंबिया के राजदूत विक्टर एचेवेरी, इटली के राजदूत एंटोनियो बाटोली तथा पेरू के राजदूत जेवियर पॉलिन्हा उपस्थित रहे। अतिथियों ने उदयपुर की ऐतिहासिक गरिमा, स्थापत्य कला और सांस्कृतिक समृद्धि की प्रशंसा की। अपने अनुभव साझा करते हुए उन्होंने सिटी पैलेस संग्रहालय को श्रद्धांजलि अर्पित की और विरासत का अद्भुत संगमरमर बताया जहाँ प्रत्येक क्षण अतीत की गौरवगाथा को सजीव रूप में अनुभव किया जा सकता है। उन्होंने यह भी कहा कि इस अमूल्य विरासत का संरक्षण कर इसे भावी पीढ़ियों तक पहुँचाना अत्यंत आवश्यक है। अतिथियों के विभिन्न आशयों पर शोध एवं नवाचार से जुड़े देश-विदेश के शोधार्थियों ने भाग लेकर अपने ज्ञान और अनुभव साझा किए। संस्थान के निदेशक डॉ. एस. एम. प्रसन्ना कुमार ने कहा कि इंजीनियरिंग का क्षेत्र अब सरल दृष्टिकोण से

दो दिवसीय अंतर्राष्ट्रीय कॉन्फ्रेंस का समापन



दो दिवसीय अंतर्राष्ट्रीय कॉन्फ्रेंस सम्पन्न हुई।

उदयपुर, (कास)। गीतांजली इंस्टीट्यूट ऑफ टेक्निकल स्टडीज (गिट्ट), डबोक, उदयपुर में आयोजित दो दिवसीय पाँचवा अंतर्राष्ट्रीय कॉन्फ्रेंसमल्टी डिडिस्सिलनरी एप्लीकेशन 2026 (आई.सी.ए.एम.ए.आर.टी.-2026) का सफलतापूर्वक समापन हुआ। दो दिन तक चली इस अंतर्राष्ट्रीय कॉन्फ्रेंस में विज्ञान एवं इंजीनियरिंग के विभिन्न आयामों पर शोध एवं नवाचार से जुड़े देश-विदेश के शोधार्थियों ने भाग लेकर अपने ज्ञान और अनुभव साझा किए। संस्थान के निदेशक डॉ. एस. एम. प्रसन्ना कुमार ने कहा कि इंजीनियरिंग का क्षेत्र अब सरल दृष्टिकोण से

कॉम्प्लेक्स और इंटरडिडिस्सिलनरी से मल्टीडिडिस्सिलनरी दिशा में तेजी से आगे बढ़ रहा है। ऐसे परिवेश में कंप्यूटर तकनीक की भूमिका अत्यंत महत्वपूर्ण हो गई है। आज कोई भी नवाचार डिजिटल टेक्नोलॉजी, आईओटी और आर्टिफिशियल इंटेलिजेंस के बिना संभव नहीं है। स्वास्थ्य, शिक्षा एवं रक्षा जैसे क्षेत्रों में भी डिजिटल तकनीकों का व्यापक प्रभाव दिखाई दे रहा है। कार्यक्रम के मुख्य अतिथि, कॉलेज ऑफ टेक्नोलॉजी एंड इंजीनियरिंग के डीन डॉ. सुनील जोशी ने विद्यार्थियों को संबोधित करते हुए कहा कि टेक्नोलॉजी हमारी सोच से भी अधिक तेजी से विकसित हो रही है।

सार-समाचार

आर्केस्ट्रा कार्यक्रम का आयोजन



कपासन, (निर्स)। मेवाड़ के प्रसिद्ध शनिधाम श्री शनि महाराज आली के तीन दिवसीय वार्षिक मेले में राजस्थानी आर्केस्ट्रा कार्यक्रम का आयोजन किया गया। इस दौरान लोक कलाकारों ने आकर्षक प्रस्तुतियाँ दीं, जिसमें भवाई नृत्य मुख्य आकर्षण रहा। मेले का समापन आज शाम को विशाल भजन संध्या के साथ होगा। मेले के दूसरे दिन रंगमंच पर चामुंडा म्यूजिकल ग्रुप और महाकाल ग्रुप कोटा ने अपनी प्रस्तुतियाँ दीं। महाकाल ड्रांस ग्रुप के भवाई नृत्य कलाकार महावीर मेहता ने विशेष प्रदर्शन किया। उन्होंने अपने सिर पर 9 कांच के गिलास और पानी की चरी रखकर, फिर उस पर दो गैस सिलेंडर रखकर नृत्य किया। इस दौरान महावीर मेहता ने तलवारों और कांच के टुकड़ों पर भी नृत्य किया, साथ ही पलकों से सुई उठाने का करतब भी दिखाया। महाकाल ड्रांस ग्रुप ने घूमर सहित कई अन्य राजस्थानी नृत्य प्रस्तुत किए। समीर सरगम कोटा ने राजस्थानी गीत गाए। चामुंडा म्यूजिकल ग्रुप के रमेश कुमावत और उनके साथी कलाकारों ने कॉमिडी से दर्शकों का मनोरंजन किया। काजल मेहरा, कृष्णा भीलवाड़ा, कोमल रंगीली, पिकी कोटा और मुस्कान कोटा ने भी आकर्षक नृत्य प्रस्तुत किए। कार्यक्रम के मुख्य अतिथि विधायक अर्जुनलाल जीनगर थे। विशिष्ट अतिथियों में पूर्व विधायक ब्रह्मलाल जाट, भाजपा ग्रामीण मंडल अध्यक्ष दिनेश पाराशर, शनिमहाराज भाजपा मंडल अध्यक्ष रतन नाथ योगी, सरपंच संघ अध्यक्ष प्रकाश चौधरी, लक्ष्मण कौर और युवा मोर्चा ग्रामीण मंडल अध्यक्ष मोहनलाल जाट भी शामिल थे।

चोरी का दूसरा आरोपी गिरफ्तार

भीम, (निर्स)। राजसमंद जिला पुलिस अधीक्षक हेमंत कलाल के निर्देशन में अतिरिक्त जिला पुलिस अधीक्षक राजसमंद, भीम पुलिस उप अधीक्षक राकेश कुमार भीम थाना अधिकारी सवाई सिंह द्वारा एक बड़ी सफलता हासिल की है। एएसआई रामचंद्र ने बताया कि आर्मी सैनिक बरार निवासी भूपेंद्रसिंह पिता वनासिंह रावत (30) ने भीम एसबीआई बैंक से 10 लाख रुपए लेकर जमीन की रजिस्ट्री करने के लिए तहसील रोड अपनी कार से पहुंचा। बैंक से ही रैंकिंग कर रहे हैं दो अज्ञात चोर कार का शीशा तोड़कर बैंग समेत नकदी लेकर फरार हो गए थे। जिस पर भीम पुलिस टीम द्वारा 7 नवंबर 2025 को एएमपी से चोरी के प्रथम आरोपी प्रशांत पिता गणेश जाति सांसी निवासी गुरुखेड़ी एएमपी को गिरफ्तार कर लिया था वहीं प्रशांत का अन्य साथी विकास पिता सालक राम सांसी (23) निवासी मिरका बाद थाना मंगलवार एएमपी को उदयपुर सुखेर थाना से वारंट पर गिरफ्तार कर भीम लेकर आए जहां पर शनिवार को भीम न्यायालय में आरोपी विकास को पेश किया न्यायालय से 3 दिन की पुलिस रिमांड पर भेज दिया गया।

पीएचसी का किया निरीक्षण



बांसवाड़ा, (निर्स)। मुख्य चिकित्सा एवं स्वास्थ्य अधिकारी डॉ. खुशपाल सिंह राठौड़ ने प्राथमिक स्वास्थ्य केंद्र भूगडा का सघन निरीक्षण कर अस्पताल की व्यवस्थाओं को देखा और चिकित्सा कर्मियों को निर्देश दिया। डॉ. राठौड़ ने भीषण गर्मी को ध्यान में रखते हुए अस्पताल में लू-तापघात से बचाव के इंतजाम और दवाओं के स्टॉक की जांच करते हुए निर्देश दिये कि मरीजों को दवाओं के लिए बाहर न जाना पड़े और अस्पताल में संसाधनों की कोई कमी न रहे। आगामी मानसून सत्र को देखते हुए सीएमएचओ ने अस्पताल प्रशासन को समय रहते छतों की सफाई करवाने की हिदायत दी ताकि बारिश के दौरान अस्पताल भवन में पानी का रिसाव न हो और परिसर सुरक्षित रहे।

लूट मामले में इनामी बदमाश गिरफ्तार

उदयपुर, (कास)। माण्डवा थाना पुलिस ने लूट के मामले में एक वर्ष से फरार दो हज़ार के इनामी बदमाश को गिरफ्तार किया। जिला पुलिस अधीक्षक डॉ. अमृता दुहन के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक अंजना सुखवाल, पुलिस उप अधीक्षक डूंगरसिंह चौहानके सुपरविजन में माण्डवा थानाधिकारी चन्द्रपाल सिंह मय टीम ने 2 हजार रूपये के इनामी स्थाई वारंटो एक वर्ष से फरार सवा उर्फ हवा उर्फ श्रवण पारंगी निवासी नायर माण्डवा को लूट के मामले में गिरफ्तार किया।

निरीक्षण किया

उदयपुर, (कास)। आयड नदी किनारे स्थित विभिन्न क्षमताओं के एसटीपी का निगम आयुक्त अभिषेक खन्ना सघन निरीक्षण किया गया।

निगम आयुक्त अभिषेक खन्ना ने बताया कि शहर की आयड नदी को दूषित पानी से मुक्त करने के उद्देश्य से कारजाली हाउस, एकलिंगपुरा एवं एफसीआई गोडाउन आदि स्थानों पर नगर निगम एवं हिंदुस्तान जिंक के संयुक्त तत्वावधान में विभिन्न क्षमताओं के सीवरेज ट्रीटमेंट प्लांट (एसटीपी) का निर्माण किया गया। यह प्लांट शहर की सीवरेज लाइन से निकलने वाले प्रदूषित पानी को साफ कर इसका पुनः उपयोग करते हुए शेष पानी को आयड नदी में छोड़ा जाता है। इन्हीं की कार्यप्रणाली की जांच हेतु तीनों प्लांट का निरीक्षण किया गया। निगम आयुक्त अभिषेक खन्ना सर्व प्रथम करजाली हाउस एसटीपी पहुंचे। जहां प्लांट के क्षतिग्रस्त होने पर मरम्मत कार्य संपन्न किया जा रहा था। इसके बाद आयुक्त एकलिंग पूरा स्थित एसटीपी पहुंचे जहां पर 20 एवं 25 एमएलडी क्षमता के दो सीवरेज ट्रीटमेंट प्लांट स्थापित किए हुए हैं। यहां पर आयुक्त ने कार्यरत इंजीनियरों से पीपिंग स्टेशन की संपूर्ण प्रक्रिया के बारे में जानकारी ली। स्टेशन पर अलग अलग समय में आने वाले पानी की मात्रा को संयंत्र में कैसे ट्रीटमेंट किया जाता है और उसका पुनः उपयोग करते हुए शेष साफ पानी को नदी में कैसे छोड़ा जाता है।

सांवलिया जी मंदिर में 5 अरब 79

करोड़ रुपए का वार्षिक बजट पारित

मण्डफिया, (निर्स)। श्री सांवलिया जी मंदिर मंडल मंडफिया की बोर्ड बैठक मंदिर बोर्ड अध्यक्ष हजारी दास वैष्णव की अध्यक्षता में गोकुल विश्रांति ग्रह में आयोजित हुई। बैठक में मंदिर मंडल द्वारा विभिन्न मदों में व्यय बाबत वित्तीय वर्ष 2026 - 27 के लिए 5 अरब 79 करोड़ रुपए का वार्षिक बजट पारित किया गया। इस मौके पर वर्ष 2025 - 26 का अनुमानित आय व व्यय का अनुमोदन किया गया।

बैठक में मंदिर विकास योजना की समीक्षा के साथ यात्री सुविधाओं सहित मंदिर के विकास व विस्तार हेतु विभिन्न विषयों पर चर्चा की गई। जिसमें मंदिर व्यवस्था परंपरागत महाप्रसाद, साधु संतों एवं असहाय गरीबों को भोजन, वेतन एवं भत्ते, यात्रा भत्ता, चिकित्सा वाहन के ईंधन एवं संधारण मशीनों साज सामान संयंत्र क्रय व संधारण, कार्यालय व्यवस्था, विज्ञापन एवं प्रचार प्रसार व्यवस्था, विद्युत व्यवस्था, जल एवं साफ सफाई व्यवस्था, मेला आयोजन एवं वर्षभर विभिन्न पर्वों पर आयोजित होने वाले धार्मिक व सांस्कृतिक कार्यक्रमों, गौशाला



श्री सांवलिया मंदिर बोर्ड मंडफिया की बैठक आयोजित हुई।

व्यवस्था, कृषि व्यवस्था, चिकित्सा शिविर व सहायता व्यवस्था, शैक्षणिक एवं सह शैक्षणिक गतिविधियां, निर्माण एवं विकास कार्य, अनुदान, खेत पर कटौती व अन्य शुल्क, 37 प्रभार, भोजशाला व्यवस्था, नवाचार कार्य एवं प्रसाद व्यवस्था में व्यय करने का प्रावधान किया गया। बैठक में दर्शन

व्यवस्था, गौशाला के विकास, मंडफिया (सांवलिया जी) को जोड़ने वाली सड़कों के निर्माण, मंदिर परिक्षेत्र में पेयजल व्यवस्था, विभिन्न स्थानों पर टॉयलेट कॉम्प्लेक्स का निर्माण कार्य, शेष स्टोन फसाड़ का निर्माण तथा पूर्व बोर्ड बैठकों में पारित प्रस्तावों में लिए गए निष्कर्षों के अनुसार निर्माण व

विकास कार्य करने का निष्कर्ष लिया गया। बैठक में कपासन विधायक अर्जुन लाल जीनगर, चित्तौड़गढ़ जिला कलेक्टर डॉ. मंजू चौधरी, अतिरिक्त जिला कलेक्टर एवं मंदिर सीईओ प्रभा गौतम, मंदिर बोर्ड सदस्य मिट्टू लाल जाट, किशनलाल अहौर, पवन तिवारी, हरिराम गहरी आदि मौजूद रहे।

क्र. सं.	कार्य का नाम	अवधि	अनुमानित लागत	धरोहर राशि	निविदा प्रपत्र शुल्क
1.	CHC पर24x7 सम्पूर्ण सफाई व्यवस्था मय मानव संसाधन एवं सामग्री	2026-27	3.60 लाख	7200/-	200/-
2.	विभिन्न योजनाओं में मानव संसाधन	2026-27	545600/-	10912/-	200/-
3.	प्रसूता हेतु कलेवा योजना	2026-27	200,000/-	4000/-	200/-

शर्तें

- धरोहर राशि बैंकर्स बैंक/डीडी द्वारा 'सदस्य सचिव, राजस्थान मेडिकेयर रिलिफ सोसायटी-ओगणा' के नाम से देय होगी।
- निविदायें निहित प्रारूप में प्रस्तुत की जावेगी जिन्हें इस कार्यालय से नकद भुगतान पर प्राप्त किया जा सकता है।
- निविदादाता संबंधित संस्थान पर भ्रमण कर पूर्ण कार्य को समझकर निविदा प्रस्तुत करें।
- निविदा शर्त कार्यालय में उपलब्ध है जिन्हें निविदादाता कार्यालय समय में उपस्थित होकर देख सकता है।
- समिति न्यूनतम दर वाली निविदा का स्वीकार करने हेतु बाध्य नहीं है तथा किसी भी निविदा या निविदा के किसी भाग को बिना कारण बताये स्वीकार/रखा करने का अधिकार उपापन समिति का रहेगा।

सदस्य सचिव

राजस्थान मेडिकेयर रिलिफ सोसायटी
सामुदायिक स्वास्थ्य केंद्र ओगणा